

ಕರ್ನಾಟಕ ವಿಧಾನ ಸಭೆ

ಮಂಗಳವಾರ 27ನೇ ಮಾರ್ಚ್ 1984

ಸದನವು ವಿಧಾನಸೌಧದಲ್ಲಿರುವ ವಿಧಾನಸಭೆಯ ಸಭಾಂಗಣದಲ್ಲಿ ಬೆಳಿಗ್ಗೆ 11-00 ಗಂಟೆಗೆ
ಸಮಾವೇಶಗೊಂಡಿತು.

ಅಧ್ಯಕ್ಷರು (ಶ್ರೀ ಡಿ. ಬಿ. ಚಂದ್ರೇಗೌಡ ಪೀಠವನ್ನಲಂಕರಿಸಿದ್ದರು)
ಚುಕ್ಕೆ ಗುರುತಿನ ಪ್ರಶ್ನೆಗಳಿಗೆ ನೀಡಲಾದ ಬಾಯಿನೂತಿನ ಉತ್ತರಗಳು

ANNOUNCEMENT

Mr. Speaker.—I have received the following message from the
Chairman, Legislative Council :

“As required by Rule 114 of the Rules of Procedure and
Conduct of Business in the Karnataka Legislative Council, I
send herewith the following Bills which have been agreed to by
the Legislative Council on 26th March 1984 without recom-
mendations.

Name of the Bills

1. The Karnataka Sales Tax (Amendment) Bill, 1984 ;
2. The Karnataka Entertainments Tax (Amendment) Bill,
1984 ;
3. The Karnataka Motor Vehicles Taxation (Amendment) Bill,
1984.

ವಿಷಯ : ಯಾದಗಿರಿ ತಾಲ್ಲೂಕಿಗೆ ಕಟ್ಟಡ ಕಾಮಗಾರಿಗಳು ಮಂಜೂರಾಗಿರುವ ಬಗ್ಗೆ.

ಪ್ರ. ಸಂಖ್ಯೆ 667 (1411) ಶ್ರೀ ಮಲ್ಲಿಕಾರ್ಜುನ ವಿ. ಖರ್ಗೆ (ಗುರುಮಿಟ್‌ಕಲ್).— ಮಾನ್ಯ
ಲೋಕೋಪಯೋಗಿ ಹಾಗೂ ನೀರಾವರಿ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರ
ಸುವರೆ ?

ಅ) ಯಾದಗಿರಿ ತಾಲ್ಲೂಕಿನಲ್ಲಿ ಲೋಕೋಪಯೋಗಿ ಇಲಾಖೆಯಿಂದ ಒಟ್ಟು ಎಷ್ಟು ಕಟ್ಟಡ ಕಾಮ
ಗಾರಿಗಳಿಗೆ (ಸರ್ಕಾರಿ ಮಹಾವಿದ್ಯಾಲಯಗಳು, ನ್ಯಾಯಾಲಯಗಳು, ಆಸ್ಪತ್ರೆಗಳು ಹಾಗೂ ವಿದ್ಯಾರ್ಥಿ
ನಿಲಯಗಳು) ಮಂಜೂರಾತಿ ದೊರೆತಿದೆ ;

ಆ) ಇವುಗಳಲ್ಲಿ ಎಷ್ಟು ಕಾಮಗಾರಿಗಳಿಗೆ ಆಡಳಿತಾತ್ಮಕ ಒಬ್ಬಿಗೆ ಹಾಗೂ ತಾಂತ್ರಿಕ ಒಬ್ಬಿಗೆ
ದೊರೆತಿದೆ ;

ಇ. ಈ ಕಾಮಗಾರಿಗಳಿಗಾಗಿ 1983-84ನೇ ಸಾಲಿನಲ್ಲಿ ಒಟ್ಟು ಎಷ್ಟು ಹಣ ವೆಚ್ಚಮಾಡ
ಲಾಗಿದೆ : (ಕೆಲಸವಾರು ಅಂಕಿಗಳನ್ನು ಒದಗಿಸುವುದು) ?

ಶ್ರೀ ಹೆಚ್. ಡಿ. ದೇವೇಗೌಡ (ಲೋಕೋಪಯೋಗಿ ಹಾಗೂ ನೀರಾವರಿ ಮಂತ್ರಿಗಳು).—

ಅ) ಯಾದಗಿರಿ ತಾಲ್ಲೂಕಿನಲ್ಲಿ ಲೋಕೋಪಯೋಗಿ ಇಲಾಖೆಯಿಂದ ಒಟ್ಟು 5 ಕಟ್ಟಡಗಳು ಅದ
ರಲ್ಲಿ 3 ಆಸ್ಪತ್ರೆಗಳು, 1 ಸರ್ಕಾರಿ ಮಹಾವಿದ್ಯಾಲಯ ಹಾಗೂ 1 ನ್ಯಾಯಾಲಯ ಕಟ್ಟಡಕ್ಕೆ 1983-
84ನೇ ಸಾಲಿನಲ್ಲಿ ಮಂಜೂರಾತಿ ದೊರೆತಿದೆ.

ಆ) ಎಲ್ಲಾ 5 ಕಟ್ಟಡ ಕಾಮಗಾರಿಗಳಿಗೆ ಆಡಳಿತಾತ್ಮಕ ಒಬ್ಬಿಗೆ ದೊರೆತಿದ್ದು, ಅವುಗಳೆಲ್ಲಕ್ಕೂ
ತಾಂತ್ರಿಕ ಮಂಜೂರಾತಿಯಾಗಿದೆ.

ಇ) ಈ ಕಾಮಗಾರಿಗಳಿಗಾಗಿ 1983-84ನೇ ಸಾಲಿನಲ್ಲಿ ಈವರೆಗೆ ಒಟ್ಟು 8,900 ರೂಪಾಯಿ
ಗಳನ್ನು ವೆಚ್ಚಮಾಡಲಾಗಿದೆ.

1983-84 ನೇ ಸಾಲಿನಲ್ಲಿ ಯಾದಗಿರಿ ತಾಲ್ಲೂಕಿಗೆ ಮಂಜೂರಾದ ಕಟ್ಟಡಗಳ ಪಟ್ಟಿ

ಕ್ರ. ಸಂ.	ಕೆಲಸದ ಹೆಸರು	ಆಡಳಿತಾತ್ಮಕ ಒಟ್ಟಿಗೆ	ತಾಂತ್ರಿಕ ಮಂಜೂರಾತಿ	ಅಂದಾಜು ವೆಚ್ಚ	83-84ನೇ ಸಾಲಿನಲ್ಲಿ ಅನುದಾನ	83-84ನೇ ಸಾಲಿನಲ್ಲಿ ಖರ್ಚಾದ ಹಣ	ಷರಾ
1	2	3	4	5	6	7	8
1	ಯಾದಗಿರಿಯ 30 ಹಾಸಿಗೆಗಳುಳ್ಳ ಆಸ್ಪತ್ರೆ ಕಟ್ಟಡದ ನಿರ್ಮಾಣ	ಸ. ಅ. ಸಂಖ್ಯೆ ಹೆಚ್.ಎಫ್. 51 ಡಬ್ಲ್ಯೂ. 83 ಬಿಆರ್‌ವಿ ದಿ: 20-12-83 16.50 ಲಕ್ಷ ರೂ.ಗಳಿಗೆ	ದಿ: 17-3-84 ರಂದು ತಾಂತ್ರಿಕ ಮಂಜೂರಾತಿ ಯನ್ನು ನೀಡಲಾಗಿದೆ	16.50 ಲಕ್ಷ ರೂ.ಗಳು	3.36 ಲಕ್ಷ ರೂ.ಗಳು	ತಾಂತ್ರಿಕ ಮಂಜೂರಾತಿಯನ್ನು ನೀಡಲಾಗಿದೆ 13-3-84 ರನ್ನು ಕೊನೆಯ ದಿನವನ್ನಾಗಿ ಗೊತ್ತುಪಡಿಸಿ, ದರಪಟ್ಟಿಗಳನ್ನು ಕರೆಯಲಾಗಿದೆ.
2	ಗುರಾಮಿಟ್ಟಲಾ ನಲ್ಲಿ 30 ಹಾಸಿಗೆಗಳ ಆಸ್ಪತ್ರೆ ಕಟ್ಟಡದ ನಿರ್ಮಾಣ	ಸ. ಅ. ಸಂಖ್ಯೆ ಹೆಚ್.ಎಫ್. 137 ಡಬ್ಲ್ಯೂ. 82 ಬಿಆರ್‌ವಿ ದಿ: 30-12-82 14.50 ಲಕ್ಷ ರೂ.ಗಳಿಗೆ	ದಿ: 17-3-84 ರಂದು ತಾಂತ್ರಿಕ ಮಂಜೂರಾತಿ ಯನ್ನು ನೀಡಲಾಗಿದೆ	14.50 ಲಕ್ಷ ರೂ.ಗಳು	3.78 ಲಕ್ಷ ರೂ.ಗಳು	1000 ರೂ.ಗಳು	ಜನವರಿ 1984ರಲ್ಲಿ ವಿಜೇನ್ ಯನ್ನು ಗೊತ್ತುಪಡಿಸಲಾಗಿದೆ. ಅಡಿಪಾಯದ ಕೆಲಸ ನಡೆಯುತ್ತಿದೆ.
3	ಯಾದಗಿರಿ ತಾಲ್ಲೂಕಿನ ಬಾಲಕೇರ ನಲ್ಲಿ ಸಾರ್ವಜನಿಕ ಆರೋಗ್ಯ ಘಟಕ ಹಾಗೂ ನೌಕರರ ವಸತಿ ಗೃಹಗಳ ನಿರ್ಮಾಣ	ಸ. ಅ. ಸಂಖ್ಯೆ ಹೆಚ್.ಎಫ್. 1ಬಿ ಡಬ್ಲ್ಯೂ. 83, ಆರ್‌ವಿ ದಿ: 19-11-83 8.80 ಲಕ್ಷ ರೂ.ಗಳಿಗೆ	ದಿ: 28-2-84 ರಂದು ತಾಂತ್ರಿಕ ಮಂಜೂರಾತಿ ಯನ್ನು ನೀಡಲಾಗಿದೆ	10.00 ಲಕ್ಷ ರೂ.ಗಳು	1.93 ಲಕ್ಷ ರೂ.ಗಳು	ತಾಂತ್ರಿಕ ಮಂಜೂರಾತಿಯನ್ನು ನೀಡಲಾಗಿದೆ. ದರಪಟ್ಟಿಗಳನ್ನು ಕರೆಯಲಾಗಿದೆ.

1	2	3	4	5	6	7	8
4	ಯಾದಗಿರಿಯಲ್ಲಿ ಸಿವಿಲ್ ಜಡ್ಜ್ ಕೋರ್ಟ್ ಕಟ್ಟಡದ ನಿರ್ಮಾಣ	ಸ. ಅ. ಸಂಖ್ಯೆ ಎಲ್‌ಎಡಬ್ಲ್ಯೂ. 38 ಎಲ್‌ಸಿಇ. 82, ದಿ: 13-12-82, 4.00 ಲಕ್ಷ ರೂ.ಗಳಿಗೆ	ದಿ: 8-2-83 ರಂದು ತಾಂತ್ರಿಕ ಮಂಜೂರಾತಿ ನೀಡಲಾಗಿದೆ	4.00 ಲಕ್ಷ ರೂ.ಗಳು	2.00 ಲಕ್ಷ ರೂ.ಗಳು	5,900 ರೂ.ಗಳು	ಡಿಸೆಂಬರ್ 1983ರಲ್ಲಿ ಈ ಕೆಲಸ ಪನ್ನು ಕೈಮವಾಗಿ ಗುತ್ತಿಗೆ ಆಧಾರದ ಮೇಲೆ ವಹಿಸಿ ಕೊಡಲಾಗಿದೆ. ಅಡಿಪಾಯದ ಕೆಲಸ ನಡೆಯುತ್ತಿದೆ.
5	ಯಾದಗಿರಿಯಲ್ಲಿ ಮೊದಲನೇ ದರ್ಜೆ ಕಾಲೇಜು ಕಟ್ಟಡದ ನಿರ್ಮಾಣ	ಸ. ಅ. ಸಂಖ್ಯೆ: ಈಡಿ 73 ಎಂ ಇಎಸ್. 82 ದಿ: 12-12-82 19.70 ಲಕ್ಷ ರೂ.ಗಳಿಗೆ	ದಿ: 22-2-83 ರಂದು ತಾಂತ್ರಿಕ ಮಂಜೂರಾತಿ ನೀಡಲಾಗಿದೆ	17.70 ಲಕ್ಷ ರೂ.ಗಳು	1983-84 ನೇ ಸಾಲಿನಲ್ಲಿ ಈ ಕೆಲಸಕ್ಕಾಗಿ ಅನುಧಾನವಿಲ್ಲ. ಆದ್ದರಿಂದ ದರಪಟ್ಟಿಗಳ ಸ್ವೀಕೃತಿಯನ್ನು ಮುಂದೂಡಲಾಗಿದೆ.
				ಒಟ್ಟು	8,900 ರೂ.ಗಳು	

ಲೀಲಾಜಾರ್ಜ್

ಅಧೀನ ಕಾರ್ಯದರ್ಶಿ,

ಲೋಕೋಪಯೋಗಿ ಮತ್ತು ವಿದ್ಯುಚ್ಛಕ್ತಿ ಇಲಾಖೆ

(ಕಟ್ಟಡಗಳು)

ಶ್ರೀ ಎಂ. ಮಲ್ಲಿಕಾರ್ಜುನ ಖರ್ಗೆ.— ಸ್ವಾಮಿ, ಸುಮಾರು 5 ಕಟ್ಟಡಗಳಿಗೆ ಒಟ್ಟು 60 ಲಕ್ಷ ರೂಪಾಯಿ ಅಂದಾಜು ಆಗಿದೆ. ಸುಮಾರು 10 ಲಕ್ಷ ರೂಪಾಯಿಗಳು ಬಜೆಟ್ ಪ್ರಾವಿಷನ್ ಇದೆ. ಆದರೆ ಇದರಲ್ಲಿ ಕೇವಲ 8,900 ರೂಪಾಯಿಗಳನ್ನು ಮಾತ್ರ ಸರ್ಕಾರದವರು ಖರ್ಚುಮಾಡಿದ್ದಾರೆ, ಮತ್ತು ವಿಶೇಷವಾಗಿ ಯಾದ್ವೀರ್‌ನಲ್ಲಿ ಫಸ್ಕೋಗ್ರಾಡ್ ಕಾಲೇಜಿನ ಕಟ್ಟಡ ನಿರ್ಮಾಣಕ್ಕಾಗಿ 82-83ರಲ್ಲಿ ಬಜೆಟ್ ಪ್ರಾವಿಷನ್ ಇತ್ತು. ಆದರೆ 83-84ರಲ್ಲಿ ಇದಕ್ಕೆ ಬಜೆಟ್ ಪ್ರಾವಿಷನ್ ಇಲ್ಲ. ನಾನಾದರೂ ಕೇಳುತ್ತೇನೆ, ಏತಕ್ಕೆ ಬಜೆಟ್‌ನಲ್ಲಿ ಪ್ರಾವಿಷನ್ ಮಾಡಲಿಲ್ಲ? ಇದಕ್ಕೆ ಕಾರಣವಾದರೂ ಏನು? ಉಳಿ ದಂಥ ಈ 5 ಕೆಲಸಗಳನ್ನು ನೀವು ಯಾವಾಗ ಮುಗಿಸುತ್ತೀರಿ?

ಶ್ರೀ ಹೆಚ್. ಡಿ. ದೇವೇಗೌಡ.— ಯಾದ್ವೀರ್ ಕಾಲೇಜಿಗೆ ಎಸ್ಕಿಮೇಟ್ ಆದುದು 19.5 ಲಕ್ಷ ರೂಪಾಯಿ. ಇದನ್ನು ಡೈರೆಕ್ಟರ್ ಆಫ್ ಕೊಲಿಜಿಯೇಟ್ ಇವರು ತಾ 15-5-82ರಲ್ಲಿ ಕಳುಹಿಸಿ ಕೊಟ್ಟಿದ್ದಾರೆ. ಅದಕ್ಕೆ ಅಡಳಿತಾತ್ಮಕ ಮಂಜೂರಾತಿ ತಾ; 8-12-82ರಲ್ಲಿ ಸಿಕ್ಕಿದೆ. ತಾ; 7-2-83ರಲ್ಲಿ ಕೌಂಟರ್‌ಸೈನ್ ಆಗಿ ಬಂದಿದೆ. ತಾ; 22-2-83ರಲ್ಲಿ ತಾಂತ್ರಿಕ ಮಂಜೂರಾತಿ ಸಿಕ್ಕಿದೆ. ಅಂದರೆ 82-83ರಲ್ಲಿ ಇದಕ್ಕಾಗಿ ಬಜೆಟ್‌ನಲ್ಲಿ ಹಣವನ್ನು ಇಡಲಿಲ್ಲ. ಎಕ್ಸ್‌ಪ್ಲೆನೇಟರಿ ನೋಟ್‌ನಲ್ಲಿ ಏನುಹೇಳಿದೆ ಎಂದರೆ Since there is no grant, receipt of tender is postponed.

82-83ರಲ್ಲಿ ಯಾದ್ವೀರ್ ಕಾಲೇಜು ಒಂದೇ ಅಲ್ಲ. ನಮ್ಮ ಹೊಳೆನರಸೀಪುರದ ಕಾಲೇಜನ್ನೂ ಕೂಡ ತೆಗೆದುಕೊಂಡೆವು. ಆದರೆ ಅದಕ್ಕೆ ಬಜೆಟ್ ಪ್ರಾವಿಷನ್ ಮಾಡಲಿಲ್ಲ. ಪ್ರತಿಯೊಂದು ಕಾಲೇಜಿಗೂ 1-1 ಲಕ್ಷ ಎಂದರೆ ಸುಮಾರು 19-20 ಲಕ್ಷ ರೂ. ಆಗುತ್ತದೆ. ಈ ವರ್ಷದ ಬಜೆಟ್‌ನಲ್ಲಿ ಎಲ್ಲ ಹಣವನ್ನೂ ಒಟ್ಟಿಗೆ ಇಟ್ಟಿದ್ದೇವೆ. ಎರಡನೆಯದಾಗಿ, ಈ ಎಲ್ಲ ಕೆಲಸಗಳೂ ಮಂಜೂರಾಗಿರುವುದು ವರ್ಷದ ಕೊನೆಯಲ್ಲಿ. ತಾರೀಖುಪರ ಹೇಳುವುದಾದರೆ ಯಾದ್ವೀರ್ ಆಸ್ಪತ್ರೆಯ ಕಟ್ಟಡದ ನಿರ್ಮಾಣಕ್ಕೆ ತಾಂತ್ರಿಕ ನೆರವು ಸಿಕ್ಕಿದ್ದು 17-3-84ರಲ್ಲಿ. ಟೆಂಡರ್‌ನ್ನು ಕರೆದಿದ್ದು 13-3-84ರಲ್ಲಿ ಅಂದರೆ ತಾಂತ್ರಿಕ ಮಂಜೂರಾತಿ ಸಿಕ್ಕುವ ಮೊದಲೇ ಟೆಂಡರ್‌ನ್ನು ಕರೆದಿದ್ದೇವೆ. In anticipation of technical sanction, Executive Engineer has invited the tenders.

ಟೆಂಡರ್‌ನ್ನು ಸ್ವೀಕರಿಸುವುದಕ್ಕೆ ಕೊನೆಯ ದಿನ 30-3-84. ಗುರುಮಿರ್‌ಕಲ್‌ನಲ್ಲಿ ಏಜೆನ್ಸಿ ಫಿಕ್ಸ್ ಮಾಡಿದ್ದೇವೆ, ಅದೇರೀತಿ ಪ್ರೈಮರಿ ಹೆಲ್ತ್ ಸೆಂಟರ್‌ಗಳ 24 ಕೆಲಸಗಳನ್ನು ಈಗಾಗಲೇ ನಾವು ಪ್ರಾರಂಭಮಾಡಿದ್ದೇವೆ. ಕೆಲಸ ತೀವ್ರಗತಿಯಿಂದ ನಡೆಯುತ್ತಿದೆ ಎನ್ನುವ ಮಾತನ್ನು ಮಾನ್ಯ ಸದಸ್ಯರಿಗೆ ಹೇಳಬಯಸುತ್ತೇನೆ.

ಶ್ರೀ ಎಂ. ಮಲ್ಲಿಕಾರ್ಜುನ ಖರ್ಗೆ.— ಮಾನ್ಯ ಅಧ್ಯಕ್ಷರೇ, ಏತಕ್ಕೆ ನಾವು ಇಷ್ಟೊಂದು ಕಾಳಜಿ ವಹಿಸುತ್ತಿದ್ದೇವೆಂದರೆ, ಹೊಳೆನರಸೀಪುರದಲ್ಲಿ ಪಬ್ಲಿಕ್ ಕಾಂಟ್ರಿಬ್ಯೂಷನ್ ಮಾಡಿಕೊಟ್ಟಿರುತ್ತಾರೊಂದು ತಾವು ಹೇಳಿರುತ್ತೀರಿ. ಹಾಗೆಯೇ ಇಲ್ಲಿಯೂ ಕೂಡ ಪಬ್ಲಿಕ್ ಕಾಂಟ್ರಿಬ್ಯೂಷನ್ ಕಲೆಕ್ಟ್ ಮಾಡಿ ಮೂರು ಲಕ್ಷ ರೂಪಾಯಿಗಳನ್ನು ಅಸಿಸ್ಟೆಂಟ್ ಕಮಿಷನರ್‌ರವರ ಅಫೀಸಿನಲ್ಲಿ ಡಿಪಾಸಿಟ್ ಕೂಡ ಮಾಡಿದ್ದೇವೆ. 1982-83ರಲ್ಲಿ ಒಂದು ಲಕ್ಷ ರೂಪಾಯಿಗಳನ್ನು ಕೊಟ್ಟರೆ, ನಾಲ್ಕು ಲಕ್ಷ ರೂಪಾಯಿಗಳನ್ನು ಕೊಟ್ಟು ಈ ವರ್ಷದೊಳಗೆ ಕೆಲಸವನ್ನು ತೆಗೆದುಕೊಳ್ಳುತ್ತೇವೆಂದೂ ಕೂಡ ಹೇಳಿ ಡೈರೆಕ್ಷನ್ ಕೂಡ ಕೊಟ್ಟಿರುತ್ತಾರೆ. ಬೇಕಾದರೆ ವೆರಿಫೈ ಮಾಡಿ ಅಸಿಸ್ಟೆಂಟ್ ಕಮಿಷನರ್‌ರವರ ಅಫೀಸ್‌ನಲ್ಲಿ ಮೂರು ಲಕ್ಷ ರೂಪಾಯಿಗಳು ಡಿಪಾಸಿಟ್ ಮಾಡಿರತಕ್ಕಂಥದ್ದು ಇರುತ್ತದೆ. ಪಬ್ಲಿಕ್ ಕಾಂಟ್ರಿಬ್ಯೂಷನ್‌ನ್ನು ಕಲೆಕ್ಟ್ ಮಾಡಿಕೊಡಿ ಎಂದು ಗೌರವಂಟ್ ಕೂಡ ಹೇಳಿರತಕ್ಕಂಥದ್ದು ಇದೆ. ನಮ್ಮ ಮಕ್ಕಳಿಗೂ ಅನುಕೂಲ ವಾಗುತ್ತದೆಂದು ಹೇಳಿ ಜನಗಳೇ ಮುಂದೆಬಂದು ಹೆಚ್ಚಿನ ಹಣವನ್ನು ಕೊಟ್ಟಿರತಕ್ಕಂಥ ನಿರ್ದೇಶನಗಳೂ ಇರುತ್ತವೆ. ತಾವು ಹೋದಸಲ ಗುಲ್ಬರ್ಗಾ ಜಿಲ್ಲೆಗೆ ಬಂದಾಗ್ಯೂ, ಭೀಮರಾಯನ ಗುಡಿ ವಿಭಾಗದ ಎಕ್ಸ್‌ಕ್ಯುಟಿವ್ ಇಂಜಿನಿಯರ್‌ರವರನ್ನು ಭೇಟಿಯಾದಾಗ ಅಲ್ಲಿಗೆ 4-5 ಲಕ್ಷ ರೂಪಾಯಿಗಳನ್ನು ಕೊಡುವುದಾಗಿ ವಾಗ್ದಾನ ಮಾಡಿದ್ದೀರಿ. ಆದರೂ ಕೂಡ ಕೆಲಸವಾಗಿಲ್ಲ. ಕೊನೆಯಪಕ್ಷ ಈ ಬಜೆಟ್‌ನಲ್ಲಿ ಯಾದರೂ ಬರಬೇಕಾಗಿತ್ತು. ಏತಕ್ಕೆ ಬರಲಿಲ್ಲವೋ ಗೊತ್ತಾಗಲಿಲ್ಲ. ಆದ್ದರಿಂದ ಈಗಲಾದರೂ ಈ ಕೆಲಸವನ್ನು ತೀವ್ರಗತಿಯಿಂದ ಪ್ರಾರಂಭಮಾಡುತ್ತೀರಾ ಎಂದು ಕೇಳುತ್ತೇನೆ. ಏತಕ್ಕಿಂದರೆ ಬಜೆಟ್ ಪ್ರಾವಿಷನ್‌ನ್ನು 5-6 ಕಾಲೇಜುಗಳನ್ನು ಸೇರಿಸಿಯೇ ಮಾಡಿರತಕ್ಕಂಥದ್ದು. ಅಂದರೆ ಒಂದೊಂದು ಕಾಲೇಜಿಗೆ ಒಂದೊಂದು ಸಾವಿರ ರೂಪಾಯಿಗಳನ್ನು ಏನಾದರೂ ಇಟ್ಟಿದ್ದೀರಾ ಎನ್ನುವ ಬಗ್ಗೆ ಎಕ್ಸ್‌ಪ್ಲೆನೇಷನ್ ಕೊಡಬೇಕೆಂದು ಈ ಸಂದರ್ಭದಲ್ಲಿ ಕೇಳಿಕೊಳ್ಳುತ್ತೇನೆ.

ಶ್ರೀ ಎಚ್. ಡಿ. ದೇವೇಗೌಡ.— ಒಂದು ಸಾವಿರ ರೂಪಾಯಿಗಳನ್ನು ಬಜೆಟ್ ಪ್ರಾವಿಷನ್ ಮಾಡಿ ಅಪೊಡಿಸ್ (ಇ) ಲಿಸ್ಟ್‌ನಲ್ಲಿರತಕ್ಕಂಥ ಕೆಲಸಗಳನ್ನು ತೆಗೆದುಕೊಳ್ಳಬೇಕೆಂದು ಇರುತ್ತೇವೆ. ಹೊಳೆ

ನರಸೀಪುರದಲ್ಲಿ ಮೂರು ಲಕ್ಷ ರೂಪಾಯಿಗಳನ್ನು ಏನು ಕಾಂಟ್ರಿಬ್ಯೂಷನ್ ಡಿಪಾಸಿಟ್ ಮಾಡಿರುತ್ತಾರೆ ಅದನ್ನು ರೈಸ್ ಮಾಡುವುದಕ್ಕೆ ಸರ್ಕಾರ ಸಿಫಾರಸ್ಸು ಮಾಡಿದ್ದಾರೆ. ಅಲ್ಲದೆ ಸಾರ್ವಜನಿಕರೂ ಸ್ಕೂಲ್ ಬೆಲಿಂಗ್‌ಗಾಗಿ ಜಾಗವನ್ನೂ ಕೂಡ ಪಂತಿಯಾಗಿ ಕೊಟ್ಟಿರುತ್ತಾರೆ. ತಾವು ಈಗ ಏನು ಮೂರು ಲಕ್ಷ ರೂಪಾಯಿಗಳನ್ನು ಇಟ್ಟಿದ್ದೇವೆಂದು ಹೇಳುತ್ತೀರಿ, ಅದು ನನ್ನ ಗಮನಕ್ಕೆ ಬಂದಿರುತ್ತದೆ. ಈ ವರ್ಷ 80 ಸಾವಿರ ರೂಪಾಯಿಗಳ ಪ್ರಾರಂಭ ಹಣವನ್ನು ಏನು ಇಟ್ಟಿದ್ದೀವೆ, ಅದನ್ನು ಅಷ್ಟಕ್ಕೆ ನಿಲ್ಲಿಸುವುದಿಲ್ಲ ಈ ಕೆಲಸವನ್ನು ತೀವ್ರಗತಿಯಲ್ಲಿಯೇ ತೆಗೆದುಕೊಂಡು ಮಾಡುತ್ತೇವೆಂದು ಹೇಳುತ್ತೇನೆ.

ವಿಷಯ : ಅರಸೀಕೆರೆ ಚುನಾವಣೆ ಕ್ಷೇತ್ರದಲ್ಲಿ ಸಣ್ಣ ನೀರಾವರಿ ಕಾಮಗಾರಿಗಳು

ಪ್ರ. ಸಂಖ್ಯೆ 669 (1726) ಶ್ರೀ ಜಿ. ಎಸ್. ಬಸವರಾಜು (ಅರಸೀಕೆರೆ).—ಮಾನ್ಯ ಸಣ್ಣ ನೀರಾವರಿ ರಾಜ್ಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ ?

ಅ) ಅರಸೀಕೆರೆ ಚುನಾವಣೆ ಕ್ಷೇತ್ರದಲ್ಲಿ 1982-83 ಹಾಗೂ 1983-84ನೇ ಸಾಲಗಳಲ್ಲಿ ಪೂರ್ತಿಗೊಳಿಸಿರುವ ಸಣ್ಣ ನೀರಾವರಿ ಕಾಮಗಾರಿಗಳ ಸಂಖ್ಯೆ ಎಷ್ಟು ? ಮತ್ತು ಆ ಬಗ್ಗೆ ಖರ್ಚಾಗಿರುವ ಹಣವೆಷ್ಟು ?

ಶ್ರೀ ಆರ್. ಎನ್. ಲಕ್ಷ್ಮೀಪತಿ (ಸಣ್ಣ ನೀರಾವರಿ ರಾಜ್ಯ ಮಂತ್ರಿಗಳು).—

ಅ) ಯಾವ ಕೆಲಸಗಳೂ ಪೂರ್ತಿಯಾಗಿಲ್ಲ. 506 ಸಿ.ಪಿ.ನಲ್ಲಿ ಯಾವ ಹಣವೂ ಖರ್ಚಾಗಿಲ್ಲ.

ಶ್ರೀ ಜಿ. ಎಸ್. ಬಸವರಾಜು.— ಮಾನ್ಯ ಅಧ್ಯಕ್ಷರೇ, 1982-83-84ನೇ ಸಾಲಿನಲ್ಲಿ ಸಣ್ಣ ನೀರಾವರಿ ಕಾಮಗಾರಿಗಳಿಗಾಗಿ ತೆಗೆದುಕೊಂಡ ಕೆಲಸಗಳ ಸಂಖ್ಯೆ ಎಷ್ಟು ? ಖರ್ಚಾಗಿರುವ ಹಣ ಎಷ್ಟು ಎಂದು ಕೇಳಿರುವುದಕ್ಕೆ ಮಾನ್ಯ ಮಂತ್ರಿಗಳು ಉತ್ತರವನ್ನು ಕೊಡುತ್ತಾ ಯಾವುದೇ ಕೆಲಸಗಳು ಪೂರ್ತಿ ಯಾಗಿಲ್ಲವೆಂದು, ಮತ್ತು ಯಾವ ಹಣವೂ ಖರ್ಚಾಗಿಲ್ಲವೆಂದು ಹೇಳಿರುತ್ತಾರೆ. ಇದರಿಂದ ನನ್ನ ಕ್ಷೇತ್ರವನ್ನು ಸಂಪೂರ್ಣವಾಗಿ ಮರೆತುಬಿಟ್ಟಿರುತ್ತಾರೆಂದು ನನಗೆ ಭಾವವಾಗುವುದು ಆದ್ದರಿಂದ ಮಾನ್ಯ ಮಂತ್ರಿಗಳು 1982-83-84ನೇ ಸಾಲಿಗೆ ಸ್ಪಷ್ಟವಾಗಿ ನನ್ನ ಕ್ಷೇತ್ರಕ್ಕೆ ಒಂದು ರೂಪಾಯಿಗಳನ್ನಾದರೂ ಖರ್ಚು ಮಾಡದಿರಲು ಕಾರಣವೇನೆಂದು ಕೇಳುತ್ತೇನೆ ?

ಶ್ರೀ ಆರ್. ಎನ್. ಲಕ್ಷ್ಮೀಪತಿ.— ಹೊಸ ಕೆಲಸಗಳನ್ನು ಯಾವುದನ್ನೂ ತೆಗೆದುಕೊಳ್ಳಲು ಅವಕಾಶವಿಲ್ಲ. ಏತಕ್ಕಿಂದರೆ ವಾಣಿವಿಲಾಸ ಕ್ಯಾಂಪೆಂಟ್ ಏರಿಯಾ ಬರುತ್ತದೆ. 1982-83ನೇ ಸಾಲಿಗೆ 24 ಕೆಲಸಗಳನ್ನು ತೆಗೆದುಕೊಂಡು ಸಾಕಷ್ಟು ಹಣವನ್ನು ಖರ್ಚುಮಾಡಿದ್ದೇವೆ, ವಾಣಿವಿಲಾಸ ಕ್ಯಾಂಪೆಂಟ್ ಏರಿಯಾದಲ್ಲಿ ಹೊಸ ಕೆಲಸಗಳನ್ನು ತೆಗೆದುಕೊಳ್ಳುವುದಾಗಲಿ, ಇಂಪ್ರೂವ್‌ಮೆಂಟ್ ಮಾಡತಕ್ಕಂಥದ್ದಾಗಲಿ ತೆಗೆದುಕೊಳ್ಳಬಾರದೆಂದು ಇದೆ, ಆದ್ದರಿಂದ ಈ ಕ್ಷೇತ್ರದಲ್ಲಿ ಬರತಕ್ಕಂಥ ಕೆಲಸಗಳನ್ನು ಯಾವುದನ್ನೂ ಕೂಡ ತೆಗೆದುಕೊಂಡಿಲ್ಲ.

ಶ್ರೀ ಜಿ. ಎಸ್. ಬಸವರಾಜು.— ವಾಣಿವಿಲಾಸ ಕ್ಯಾಂಪೆಂಟ್ ಏರಿಯಾಕ್ಕೆ ಬಂದರೂ ನಮ್ಮ ಕ್ಷೇತ್ರದಲ್ಲಿ ಬರತಕ್ಕಂಥ 23 ಸಾವಿರ ಎಕರೆಗೆ ನೀರನ್ನು ಕೊಡಬೇಕೆಂದು ಕೇಳುತ್ತಲೇ ಇದ್ದೇವೆ. ಆದ್ದರಿಂದ ವಾಣಿವಿಲಾಸ ಮೈನರ್ ನೀರಾವರಿ ಯೋಜನೆಯ ಕೆಳಗೆ ನಮ್ಮ ತಾಲ್ಲೂಕನ್ನು ರಿಕನ್‌ಸಿಡರ್ ಮಾಡುವುದಕ್ಕೆ ಆಗುವುದಿಲ್ಲವೇ ಎಂದು ಕೇಳುತ್ತೇನೆ.

ಶ್ರೀ ಆರ್. ಎನ್. ಲಕ್ಷ್ಮೀಪತಿ.— ಮೈನರ್ ಇರಿಗೇಷನ್‌ಗೆ ವಾಣಿವಿಲಾಸ ಸಾಗರದಲ್ಲಿ ಎಷ್ಟು ನೀರನ್ನು ಕೊಡಲು ಸಾಧ್ಯವಾಗಿರುತ್ತದೋ ಅಷ್ಟನ್ನು ಕೊಡುತ್ತಿರುತ್ತೇವೆ ಮತ್ತು ಹೆಚ್ಚಿಗೆ ನೀರಾವರಿ ಮಾಡಬೇಕೆಂದರೆ ನೀರನ್ನು ತಡೆಯಲು ಸಾಧ್ಯವೂ ಇಲ್ಲ, ನೀರನ್ನು ಕೊಡಲೂ ಸಾಧ್ಯವಾಗುವುದಿಲ್ಲವೆಂದು ಹೇಳುತ್ತೇನೆ.

ವಿಷಯ : ಸಾರ್ವಜನಿಕ ವಿದ್ಯಾರ್ಥಿನಿಲಯ ಮತ್ತು ಹರಿಜನ ಗಿರಿಜನ ವಿದ್ಯಾರ್ಥಿನಿಲಯಗಳನ್ನು ತೆರೆಯುವ ಬಗ್ಗೆ

ಪ್ರ. ಸಂಖ್ಯೆ 670 (1732) ಶ್ರೀ ಕೆ. ವಿ. ತಿಪ್ಪಯ್ಯ (ಮೊಡಿಗೆರೆ).—

ಅ) ಮೊಡಿಗೆರೆ ತಾಲ್ಲೂಕ್ ಬಣಕಲ್‌ನಲ್ಲಿ ಒಂದು ಸಾರ್ವಜನಿಕ ವಿದ್ಯಾರ್ಥಿನಿಲಯವನ್ನು ಹಾಗೂ ತರೀಕೆರೆ ತಾಲ್ಲೂಕ್ ಲಕ್ಕವಳ್ಳಿಯಲ್ಲಿ ಒಂದು ಹರಿಜನ ಗಿರಿಜನ ವರ್ಗದ ವಿದ್ಯಾರ್ಥಿನಿಲಯವನ್ನು ತೆರೆಯಲು ಸರ್ಕಾರದವರು ಈ ಹಿಂದೆ ಆದೇಶ ನೀಡಿದ್ದರೂ ಅವುಗಳನ್ನು ಇನ್ನೂ ಪ್ರಾರಂಭಿಸದಿರುವುದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ;

ಆ) ಹಾಗಿದ್ದಲ್ಲಿ ಸರ್ಕಾರದವರು ಈ ವರ್ಷವಾದರೂ ಅವುಗಳನ್ನು ಪ್ರಾರಂಭಿಸುವರೆ;

ಇ) ಹಾಗಿದ್ದಲ್ಲಿ ಅವುಗಳನ್ನು ಯಾವಾಗ ಪ್ರಾರಂಭಿಸಲಾಗುವುದು ?